

ፈቺዱ ዘይህብ ሌባ፣ ፈቺዱ ዘይቅበል ሌባ

ኢትዮጵያን አሜሪካን አብ ጉዳይ ኤርትራ ኣዚዩ ዘራኽበን መሰረታዊ ጥቕሚ እንተሎ ቀይሕ ባሕሪ ኢዩ። ኤርትራ ኣስታት ካብ 1000 ኪ.ሜ ዝዛይድ ገማግም ባሕሪ ኣብ ቀይሕ ባሕሪ ትወገን። ኢትዮጵያ ምስ ዓለማዊ ባሕርታት ዘራኽብ ዶብ የብላን። ገማግም ባሕሪ ኤርትራ ንኢትዮጵያ የወናውና ኢዩ። ወረግ ዕብድብድ ኢዩ ዘፈጥረላ። ኢትዮጵያ ብምልዮናት ዶላራት ወደባት ጂቡትን ሃርጌሳን ኸትጥቀም ከላ ንሓንቲ ደቂቃዊን ትኹን ነዚ ወደባት ወኒና ብነጻ ኸትጥቀመሉ ሓስባቶን ሓልማቶን ኣይትፈልጥን። ወደባት ኤርትራ ግን ኣየደቅሳን ኢዩ። ክትውንኖ፣ ጠንቀላላ ኸትብለሉ ብለይቲ ጥራሕ ዘይኮነስ ብቅትሪ ኣብ መንገድን ኣብ ኮፍ ዝበለትሉን ትሓልሞን ክተምብሃቾሉን ኢያ ትውዕል። ድልየት ሃጻይ ሃይለስላሴ ኣብ መወዳእታ 1940ታት ዝነበረ ግን ጸኒሕና ኸንምለክት ኢና።

አሜሪካ ንቐይሕ ብሕሪ ካብ ኩሉ ባሕርታት ብፍሉይ ዓይነ ኢያ ትጥምቶ። ቀዳማይ ምክንያት ንዓበይቲ ባሕርታት ዘራኽብ ቀጢን ባሕሪ ብምጃኑ። ካልኣይ እቲ ባሕሪ ብኣዕራብ ሃገራት ዝተኸበብ ብምጃኑ። ሳልሳይ ዕቅር ሃብቲ ዘይትን ጋዝን ስለዘለዎ። ከምኡውን ስትራቴጂካዊ ኣገዳስ ብምጃኑ። ካልእውን ምዝርዛር ይክኣል። ኣገድስነት ቀይሕ ባሕሪ ንአሜሪካ ኣብ መወዳእታ 1930ታት ብእዋኑ ኢዩ ተሰቁሩዋ። ግዚውን ኣይወሰደትን ድልየት ኢትዮጵያ መውጽኢ ድግ ንባሕሪ ስለዝፈለጠት ብኣጋኡ ኢያ ኸትጓየይ ጀሚራ። ኣቐዲምና ብኸመይ ምሕዝነት አሜሪካን ኢትዮጵያን ጀሚሩ ንመልክት።

ካልኣይ ውጉእ ዓለም ክጅምር ከሎ ጀርመን፣ ጣልያን ከምኡውን ጃፓን ብሓደ ወገን ክኾና ከለዋ አሜሪካ፣ ኢንግሊዝ፣ ፈረንሳይ ከምኡውን ሩስያ ቦቲ ሓደ ወገን ነበራ። ጣልያን ንኢትዮጵያ ኸትወራ ከላ ኣብቲ ግዜቲ ንጉስ ኢትዮጵያ ዝነበረ ሃጻይ ሃይለስላሴ ብጂቡቲ ጌሩ ኣብ መርከብ ተጸዒኑ ንዓዲ እንግሊዝ ብምኻድ ዑቕባ ሓቲቱ ክሳብ እቲ ውግእ ዝውዳእ ኣብኡ ይነብር ኔሩ። ምስ ምውዳእ ካልኣይ ውጉእ ዓለም ብዓል አሜሪካ ተዓወቲ ክኾና ከለዋ ብዓል ጀርመን ተሳቦረን። ኩሉሳዕ ታሪኽ ጸሓፊይ እቲ ተዓዋቲ ኢዩ ከምዝብሃል ብዓል አሜሪካ ጸሓፊቲ ታሪኽ ኮና። ሃጻይ ሃይለስላሴ መሓዛ እቲኣም ተዓወቲ ብምንባሩ ተጠቃሚ ውጽእት ዓወት ክኸውን ባህርያዊ ኢዩ። ድሮ ሃጻይ ሃይለስላሴ መንበሩ ኣብ ኣዲስ ኣበባ ምስ ኣጣጠሔ ወደባት ጂቡትን ሶማልን ከማዕዱው ጀመረ። ከም ሕንቁቕ ወዲ ባልጌ አሜሪካ ሃጻይ ሃይለሳልሴ ንኣባልጊኡ አሜሪካ እዚ ክወስድ እዚ ክጥቕልል እንዳበለ የሸግሮ ኔሩ። አሜሪካ ግን ምእንቲ ጥቕሙ ክብል ኣይፋልካን ንኤርትራ ጠምት ክብል መዓዶ። ነዚ መረጋገጺ ዝኾናና ጆን ስፔንሰር ዝተባህለ ኣብቲ ግዚቲ ንሃጻይ ሃይለሳልሴ ኣማኻሪ ክኸውን ዝተመዘዘ ብዓል ስልጣን ዝጸሓፎ መጽሓፍ "ኢትዮጵያ ኣት ቦይ" ዝብል ምውካስ ብቐፅ ምስክር ኣሎ። ጆን ስፔንሰር ማዕረ ን30 ዓመታት ዘኣክል ኣብ ኢትዮጵያ ዘገልገለ ቀንዲ ኣማኻሪ ሃጻይ ሃይለስላሴ ዝነበረ ውልቀሰብ ኢዩ። ሃጻይ ሃይለስላሴ ንጂቡትን ሶማልን ገዲፉ ንኤርትራ ኸጥምት ኣብ ሓዊ ተጠቢሱ ተቓጺሉ ሓሊፉ።

አሜሪካ ንኤርትራ ንኢትዮጵያ ኣሕሊፋ ብምህባ እቲ ድልየታ ዝነበረ ንቐይሕ ባሕሪ ኸቆጸጸራ ዘኸእላ ናይ ቃኘው ቤዝ ብምርካብ ኣብ ግዜኡ ብዋጋ ህየወት ኤርትራዊያን ተጸዊታ ኢያ። ንኤርትራዊያን ኣብ ነዊሕን ኣድካምን ጎዑዞ ቃልሲ ንነጻነት ዝሸመም ስትራቴጂ አሜሪካ ሕጂውን እንተኾነ ኣይዕረፈን ዘሎ። ድልየት ኢትዮጵያ ንቐይሕ ባሕሪውን ኣየዕረፈን ዘሎ። እዚ ተዛማዲ ድልየታት አሜሪካን ኢትዮጵያን ኣብ ልዕሊ ኤርትራ ኣብ ዝኾነ ግዜን ኢጋጣምን ንኤርትራ ብዝጎድእ ኣማራጺታት ብጎንጽን ዓመጽን ኸፍጽምዎ ይሰማምዑ ኣዮም። ካብቲ ጎንጽን ዓመጽን ከምኡውን ሽርሕታት አሜሪካን ኢትዮጵያን ኣንጻር ኤርትራ ስነፍልጠታዊ ብዝኾነ መንገዲ ኸትንትኖ ኸፍተን ኢዩ።

ልዕል ኢሉ ከምዝተገልጸ ድሕሪ ካልኣይ ውግእ ዓለም ኤርትራ ከም ግዝኣት ጣልያን ዝነበራ ሊብያን ሶማልያን ነጻነታ ኸትጎናጽፍ ምተገብኤ። ድልየት አሜሪካ ስለዘይነበረ ግን ክኸውን ኣይከኣለን። ኣብዚ ከም ርዱእ ኸውሰድ ዘለዎ እቲ ቀጣፊ ኢንግሊዝ ከም ሰዓቢ አሜሪካ ስለዝወሰደ አሜሪካ ኸብል ከለኹ

ነቲ ሰዓቢኡ ኢንግሊዝ ኣብ ግምት እንዳእተኹ ኢዩ። እምበኣር ነጻነት ኤርትራ ኣብቲ ግዜ'ቲ ኸዉን ከኸዉን ኣይክኣለን። ኣሜርካ ፈደረሽን ኤርትራን ኢትዮጵያን ክተጠባብሩ ከላ ኣብ ዝተናውሑ ግዜ ግን ሓንቲ ጠቕላይ ግዛት ከምትኸዉንስ ድሮ ብመደብ ተዳልዩ ዝነበረ ኢዩ። ነዚ መረዳእታ ዝኾናን ጆን ስፔንሰር ዝበሎ ምጥቃስ ዓብይ መርትዓ ኢዩ። ጆን ስፔንሰር ኣብ መጽሓፉ ከምዚ ዝስዕብ ይብል። ኣብ መጀመርያ ሃጻይ ሃይለስላሴ ፈደረሽን ንክቐበል ኣሸግሩና ኔሩ። ድሕሪ ነዊሕ መርዳእታ ግን ነቲ ፈደረሽን ኣፍርሱ ንኤርትራ ክጥቐሉ ምኹኑ ምስገለጽናሉ ተቐቢሉና ይብል። እዚ ኣብሃሃላዚ ዓይኑ ኣፍጢጡ ኣብ መጽሓፍ ጆን ስፔንሰር ኮፍ ኢሉ ኣሎ።

ሃጻይ ሃይለስላሴ ብሰውራ ኤርትራ ተዳኺሙ ኣብ ግብኣተ መሬቱ ምስ ተጓሕፈ ንዑዑ ተኪኡ ዝመጸ ደርጊዉን ንኤርትራ ብተመሳሳሊ ኣተሓሕዞ ኢዩ ቐጽልዎ። ተራ ኣሜርካ ኣብዚ ግዜ'ቲውን ኣዚዩ ዝደንጹ ኢዩ። ከመይስ ኣብቲ ግዜ'ቲ ኣሜርካ እንተደኣ ሸይጣን ኣንጻር ሩስያ ይቃለስ ኣሎ ኾይኑ ኮነ ኢላ ንሸይጣን ትሕግዝ ኔራ። ብዘየገድስ ሃይማኖት፣ ብዘየገድስ ርእይቶ ዓለም ኣንጻር ሩስያ ብዝኾነ መዓቀኒ ሓገዝ ኣሜርካ ይረክብ ኔሩ። ኣብቲ ግዜ'ቲ ሩስያ ንመንግስቱ ሃይለማርያም ኣብ ትሕግዝሉ ዝነበረት ኣሜርካ ንኤርትራ ክትሕግዝ ትጽቢት ምዕራብዊያን ኔሩ። ኣብቲ ግዜ'ቲ ኣሜርካ ንምንታይ ንኤርትራ ክሕግዝ ከምዚ ይደልዩ ትሓቲቶም ክምልሱ ኸለዉ ኤርትራ ካብ ሩስያን መንግስቱን ሃይለማርያምን ዝገደዱ ኮምኒስቲ እዮም ዝበልዎ ምዝካር የኣክል። ከም ግደ ሓቂ ግን ንኣሜርካ እቲ ነጻነት ኤርትራ ስለዘይደልይዎ ኢዩ እምበር ኣብቲ ግዜ'ቲ ካብ ሩስያን መንግስቱን ሃይለማርያምን ዝገደደ ኮምኒስቲ ኣይነበረን። ደርጊ ብሰውራ ኤርትራ ተዳኺሙ ከም ኣይታቱ ኣብ ናይ ታሪኽ ጎሓፍ ተደርቢዩ።

ንደርጊ ተኪኡ ዝመጸ ብመለስ ዜናዊ ዝምራሕ መንግስቲ ኣብቲ መጀመሪያ ነጻነት ኤርትራ ክቐበል ከነታት ኣገዲድዎ ኢዩ። ንቐይሕ ባሕሪ ብዝምልከት ግን ኣቐዲሙ መምርሒታት ኣሜርካ ክቐበል ድሮ ዕሰባት ኣብ ውሽጢ ወያኔ ይምልመሉ ኔሮም እዮም። ከም በዓል ሰዩ ኣብርሃ እቲኦም ኣቐዲሞም ሕፍስ ዝበለ ገንዘብ ብሲኣይኤ ዝዘቐበሱ እዮም። ከምኡ ድኣ ጸኒሖ ብጉቦ ተኸሲሱ እምበር እቲ ቐንዲ መበገሲኡስ ምወላ ኣሜርካ ኢዩ ኔሩ። ዶክተር ዳቪድ ሺን ኣምባሳደር ኣሜርካ ኣብ ኢትዮጵያ ዝነበረ እቲ ቐንዲ ሃንዳስን መራሕን ተጽብኦ ወያኔ ኣብ ልዕሊ ኤርትራ ኢዩ። እምበኣር ሸርሕን ጎነጽን ኣሜርካን ኢትዮጵያን ኣንጻር ኤርትራ ናይ ኣጋጣሚ ዝይኮነስ ምስ ታሪኽ ዝተተሓሕዘ ኢዩ። እስከ ኣብዚ ቐረባ ዓመታት ዝኾነ ኸነታት ንተዓዘብ።

ብዶብ ሰብብ ዘኸተለ ውግእ ኤርትራን ኢትዮጵያን ክንምልከት ከሎና ፕሮፌሰር ፓዎል ሃንዚ ዝተባህለ ፈላጥ ፖለቲካ ቐንዲ ኣፍርቃ ኢዩ በሃላይ ዝነበረ ሕጂ ትሕቲ መሬት ኢዩ ዘሎ ዝበሎ ንመልከት። እዚ ፕሮፌሰርዚ ነዚ ጽሕፈቲ የንብብ እንተሎ ርግጽኛ ኢዩ ቦቲ ኣብ ልዕሊ ኤርትራ ዝፈጸም በደላት ኣብ ገሃነመ እሳት እንዳተቐጸለ የንብባ ከምዝሎ ኢዩ። እዚ ውልቀሰብዚ ምስ ዶክተር ሸን ኮይኑ ንወያኔ ውግእ ምስ ኤርትራ ክጽዕጽዕን ክነሃሃርን ክሳብ ሸረ እንዳስላሴ ዝተጓዕዘ ውልቀሰብ ኢዩ። ኣብ ሓደ ቃለመሕትት ብሬድዮ ወያኔ ዝተገብረ ንምንታይ ኣሜርካ ብቐጥታ ነቲ ውግእ ምስ ወያኔ ኮይና ዘይተሳተፈት ትሓቲቱ ኔሩ። ከምዚ ክብል ከኣ መለሱ። ኤርትራ ንእሽቶ ሃገር ኢያ። ንክንቀጽዓ ብኣካትኩም ኢትዮጵያዊያን ጥራሕ እኹል ኢዩ ኢሉ። እዚ ኣብሃሃላዚ ግዜ ምስ ጠዓዩ ኢትዮጵያን ኤርትራን ኣብ ንቡር ምሕዝነት ኣብ ዝመጸሉ ግዜ መጽናዕቲ ጌርካ ክጋለጽ ዝኸእል ጉዳይ ኢዩ። ምክንያቱ እዚ ቃለ መሕትትዚ ኣብ ሬድዮ ናይ ወያኔ ኣርኪብ ክርከብ ስለዝኸእል።

ጉዳይ ዶብ ኤርትራን ኢትዮጵያን ሕጋዊ መዕለቢ ተጌራሉ ኢዩ። እቲ ብይን ናይ መወዳእታን ቀያድን ኢዩ። ብዶብ ምክንያት ሕጂ ኤርትራን ኢትዮጵያን ዘሰሓሕብ ምክንያት የብለንን። እቲኣ እንኮ ተራፋ ዘላ ጉዳይ ኢትዮጵያ ካብ ዝይግብኣ መሬት ምውጻእ ጥራሕ ኢዩ። እዚ ኸኣ ብፍቓድ ወያኔ ዘይኮነስ ነቲ ነዚ ጉዳይ መዕለቢ ኸይርከቦ ብድሕሪት ኮይና ትሕንክር ዘላ ኣሜርካ ምስተፍቐድ ጥራሕ ኢዩ። ኣብዚ ቐረባ ኣዋን ኢትዮጵያ ጨብጢ ዘይብሉ ክስታት ብምቕራብ ንኤርትራ ክትከስስ ከላ ነቲ ጨብጥታት ዘይብሉ ክስታት ብወገና ኣሜርካ ተቐቢላ ከየረጋገጸት ኣብ ጸጥታዊ ምክሪ ቤት ብምቕራብ ውሳኔታት እገዳ ተሕልፍ ኣላ። ብቐጸሊውን ኣብ ልዕሊ ኤርትራ ዝተወሃሃደን ብመደብ ዝስረሓሉ ብኣሜርካን

ኢትዮጵያን ዝካየድ ንጥፈታት ይርኬ ኢዩ። ኩሉ ናይ ኢጋጣሚ ዘይኮነስ ረብሓታት ኣሜሪካን ኢትዮጵያን ንኤርትራ ብዝምልከት ስለዝሰነዘረ ኢዩ። ኣብ ሓደ ጊዜ ኣሜሪካ ናዕቢ ዘለዓዕሉ ናብ ኤርትራ ኣብ መወዳእታ ወርሒ ነሐሴን መጀመርታ መስከረም 2011 ክተሰሉኽ ኣብ ተፍትነሉ ዝነበረት እዋን ኣብ ኢትዮጵያ ከኣ ንኤርትራዊያን ምሁራትን ተቃወምቲ ውዳባት ዝብልዎም ሰሚናራት ክህቡ ተራእዮም። ኢትዮጵያን ኣሜሪካን ዝተሓባበሩ ምክንያት ኣሜሪካ ንቐይሕ ባሕሪ ክትቆጸጸሊ ትክእለሉ ቦታታት ኣብ ኤርትራ ንምርካብ ክኸውን ከሎ ኢትዮጵያ ዘገድሳ ከኣ ንቐይሕ በሕሪ ከውጽኦ ዘክእል ወደብ ጥራሕ ኢያ ትደልይ። ነዚ ከኣ ኣብ መንጎ ኤርትራዊያን ሕንፍሽፍሽ ብምፍጣር ኤርትራዊያን ኣብ ማእኸል ዓዲ ነንሕድሕዱ ብባእስን ህውከትን ከምዝጽመድ ጌርካ ቀይሕ ባሕሪ ምቁጽጻር ዝብል ኢዩ። መንግስቲ ኤርትራ ምስ ሕዝቢ ኤርትራ ኢድን ጓንትን ኮይኑ ሃገር ይሃንጽ ኣሎ። እዚ ህንጻት ሃገር ቀጻልነት ክህልዎ ዝክእል ሰላምን ቅሳነትን ምስ ዝህሉው ጥራሕ ኢዩ። ነዚ ብምግንዛብ መታን ኩሉ ዓቕምን ጊዜን ኣብ ህንጻተን ምዕባለን ኤርትራ ክውዕል ምእንቲ መንግስትን ሕዝብን ሽርሒ ኣሜሪካን ኢትዮጵያን ንምቕጻይ እቲ ዘሎ ስምረትን ውህደትን ምዕቃቡ ይምረጽ። ኣሜሪካን ኢትዮጵያን ግን ዓልምኦም ብዋጋ ኤርትራዊያን ንቐይሕ ባሕሪ ንምቁጽጻር ብዙሕ ብዛዕባ ዴሞክራሲን መሰል ሰብኣዊነት ክዛረቡ ኢዮም። በዚ ኸኣ ኢዩ "ከይቆጸረ ዝህብ ሌባ፣ ክይቆጸረ ዝቐበል ሌባ" ዝበልኩ። ናይ ጊዜ ሕቶ ድኣ ኢዩ እምበር ወያኔውን ከምቲኦም ቀዳሞት መራሕቲ ኣብ ናይ ታሪኽ ጎሓፍ ክድርበይ ኢዩ። ሕዝቢ ኤርትራን ሕዝቢ ትግራይን ኣብ ንቡር ምሕዝትን ሕውነትን ኣብ ዝምለስሉ ጊዜ ብቐዳምነት ብሓላፍነት ክሰርሕሉ ዝግባእ ዕማም ርክብ ሕዝቢ ኤርትራን ሕዝቢ ትግራይን ብዝኾነ መመኽሪያታ መሳርሒ ባዕዳዊያን ከይከውን ማሕተም ክገበረሉ ይግባእ። ኣብ መወዳእታ ሰዓት ተዓወቲ ብሓቂ ሓዝቢ ኤርትራን ትግራይን ብፍላይ ክኾኑ ከለዉ ሕዝቢ ቀንዲ ኣፍርቃ ከኣ ብሓፈሻ ተዓዋቲ ክኸውን ኢዩ።

ተጻሕፊ

ብተስፋሚካኤል ዮሃንስ

ኣስሎ 20/08/2011

በዚ ኢጋጣሚ ብዛዕባ ብይን ኮምሽን ዶብ ኤርትራን ኢትዮጵያን ሒደት ክብል ከፍቅድ ኢዩ። ትሕዝቶ ብይን ኮምሽን ኣብ ጊዜኡ ካብ ኢንተርነት ካብ ናይ ብይን ኮምሽን ሆም ሳይድ ብምውሳድ ንክልተ ዓመት ካብ ስርሒይ ናይ ዓመት ፍቓድ ብዘይ ዶምዝ ወሲደ ናብ ትግርኛ ቋንቋ ብምርትጓም ንመጽሓፍ ድሉው ጌሬዮ። እንተኾነ ንምሕታሙ ብገንዘብ ኣንጻር ኣብ ኤርትራ ስለዝሓሰር ንክፍቀደለይ ንክፈሊ ሳንሱር ኣመልክተ ኣይነፍቅድን እሎም። ብድሕሪኡ ኣብ ኖርወይ ዘለዉ ማሕተም ቤት ተውኪሶ ብገንዘብ ኣንጻር ክሳብ 90000 ኖርወጂያን ክሮነር ዝበጽሕ ሓቲቶሙኒ። እዚ ገንዘብ'ዚ ብናቕፋ ክትመን ከሎ ኣስታት 210000 ኖቕፋ ይበጽሕ። እዚ ኹሉ ን3000 ሕታማት ኢዩ። ኣብ ኣስመራ ሓቲተ ክሳብ 45000 ኖቕፋ ከምዝበጽሕ ሓብሮሙኒ። ፍልልይ ዳርጋ 165000 ኖቕፋ ይበጽሕ። በዚ ኣይተተባባዕኹን ገዲፊዮ። እቲ ጽሑፍ ግን ተቐሚጡ ኣሎ። ብናተይ ርእይቶ እቲ ጽሑፍ ክፍሊ ሳንሱር ፈቂዱ ኣብ ኣስመራ እንተዝሕተም ነቲ ብእንግሊዝኛ ቋንቋ ከንብብ ዕድል ዘይረኸበ ትሕዝቶ ብይን ኮምሽን ክንብብ ምኻእለ እብል።